

रश्मि वर्मा, भा.प्र.से  
सचिव  
Rashmi Verma, IAS  
Secretary



भारत सरकार  
वस्त्र मंत्रालय  
उद्योग भवन, नई दिल्ली - 110 011  
GOVERNMENT OF INDIA  
MINISTRY OF TEXTILES  
UDYOG BHAWAN, NEW DELHI - 110 011


## संदेश

हिंदी न केवल भारत के संविधान द्वारा स्वीकृत राजभाषा है बल्कि भारत देश के रीति-रिवाजों, विचारों और यहां की सभ्यता-संस्कृति की जीवंत परंपराओं की भी परिचायक है। हिंदी एक अत्यंत सरल एवं वैज्ञानिक भाषा है। इसमें अन्य भाषाओं के शब्दों को आत्मसात करने की अनूठी क्षमता है। अतः आम बोलचाल की भाषा को अपनाकर ही हम हिंदी का तेजी से विकास कर सकते हैं।

हमें यह भी स्मरण रखना चाहिए कि अपनी भाषा को सम्मान देने में राष्ट्र का गौरव भी निहित है। किसी भी देश का शासन-प्रशासन निश्चित ही वहां की आम जनता की भाषा में होना चाहिए ताकि शासन और जनता के मध्य सूचनाओं के प्रेषण और संवाद में तारतम्यता बनी रहे। तकनीक के विकास के साथ ही कम्प्यूटरों पर भी हिन्दी में कार्य करना अत्यंत आसान हो गया है। आज आवश्यकता इस बात की है कि हम इसे सरल और सहज बनाते हुए अपने दैनिक सरकारी कामकाज में इसका अधिक से अधिक प्रयोग करें और इसके प्रचार-प्रसार को बढ़ाने में हर संभव सहयोग प्रदान करें।

हिन्दी दिवस के शुभ अवसर पर मैं वस्त्र मंत्रालय तथा इसके प्रशासनिक नियंत्रणाधीन सभी कार्यालयों/ बोर्डों/ निगमों/उपक्रमों के अधिकारियों और कर्मचारियों से अपील करती हूं कि वे हिंदी के प्रयोग को मात्र औपचारिकता तक सीमित न रखकर दैनिक कामकाज में अधिकाधिक प्रयोग करें।

नई दिल्ली  
14 सितंबर, 2016

  
(रश्मि वर्मा)